



(ஒன்பதாவது பாராளுமன்றம் - முதலாவது கூட்டத்தொடர்)

இல. 31.]

பாராளுமன்றம்

ஒழுங்குப் பத்திரம்

2020 நவம்பர் 25, புதன்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

18/2020

கௌரவ ஹேஷா விதானகே,— போக்குவரத்து அமைச்சரைக் கேட்பதற்கு,— (1)

(அ) (i) 2014 ஆம் ஆண்டில் இலங்கை போக்குவரத்துச் சபைக்கு புதிதாக 2200 பேருந்துகள் இறக்குமதி செய்யப்பட்டுள்ளதென்பதையும்;

(ii) மேற்படி பேருந்துகள் நீண்டகால குத்தகை அடிப்படையில் வழங்கப்பட்டுள்ளதென்பதையும்;

அவர் அறிவாரா?

(ஆ) (i) 2015 ஆம் ஆண்டு தொடக்கம் மேற்படி குத்தகை கொடுப்பனவு நிறுத்தப்பட்டுள்ளதா என்பதையும்;

(ii) ஆமெனில், அதற்கான காரணங்கள் யாவை என்பதையும்;

அவர் இச்சபையில் அறிவிப்பாரா?

(இ) இன்றேல், ஏன்?

2.

107/2020

கௌரவ புத்திக பத்திறை,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

(அ) (i) வினாகிரி உற்பத்திக்கு பயன்படுத்தப்படும் கள்ளின் தரத்தினை ஒழுங்குபடுத்தலுக்கு முறையியலொன்று காணப்படுகின்றதா என்பதையும்;

(ii) ஆமெனில், இம்முறையியல் யாதென்பதையும்;

அவர் இச்சபையில் அறிவாரா?

(ஆ) (i) வினாகிரி உற்பத்திக்கு செயற்கை கள்ளு பயன்படுத்தப்படுகின்றதென்பதையும்;

(ii) இரசாயன நச்சுப்பொருள் அடங்கிய மேற்படி செயற்கை கள்ளு பாவனை சுகாதாரத்திற்கு அச்சுறுத்தலாகுமென்பதையும்;

அவர் ஏற்றுக்கொள்வாரா?

(இ) (i) வினாகிரி உற்பத்திக்கு செயற்கை கள்ளு பயன்படுத்தப்படுவதை தடுப்பதற்கு மேற்கொள்ளப்படும் வழிமுறைகளை குறிப்பிட முடியுமா என்பதையும்;

(ii) செயற்கை கள்ளினால் உற்பத்தி செய்யப்படும் வினாகிரி பாவனையால் ஏற்படக்கூடிய குறுகிய மற்றும் நீண்டகால நோய்கள், விளைவுகள் யாவை என்பதையும்;

அவர் இச்சபையில் அறிவிப்பாரா?

(உ) இன்றேல், ஏன்?

(2)

3.

192/2020

கௌரவ சிவஞானம் சிறிதரன்,— அரசாங்க சேவைகள், மாகாண சபைகள் மற்றும் உள்நாட்சி அமைச்சரைக் கேட்பதற்கு,— (1)

(அ) (i) வடக்கு மற்றும் கிழக்கு மாகாணங்களில் 1000 பாலங்களை நிர்மாணிக்கும் நிகழ்ச்சித்திட்டம் தங்களின் அமைச்சினால் ஆரம்பிக்கப்பட்டதொரு நிகழ்ச்சித்திட்டம் என்பதையும்;

(ii) மேற்படி நிகழ்ச்சித்திட்டம் குறித்த பிரதேசத்தின் தேவைகளுக்குப் பொருத்தமானதாக இல்லை என்பதையும்;

அவர் அறிவாரா?

(ஆ) இந்த நிகழ்ச்சித்திட்டத்தின் கீழ் —

(i) வட மாகாணத்தின் ஒவ்வொரு மாவட்டத்திலும் நிர்மாணிக்கப்பட்டுள்ள பாலங்களின் எண்ணிக்கை யாதென்பதையும்;

(ii) மேற்படி நிர்மாணங்களுடன் சம்பந்தப்பட்ட ஒப்பந்தக்காரர்களின் பெயர்கள் யாவை என்பதையும்;

அவர் இச்சபையில் அறிவிப்பாரா?

(இ) (i) மேற்படி பாலங்களை நிர்மாணிப்பதற்கான நிகழ்ச்சிக்குரிய திட்டவமைப்புகள் சம்பந்தப்பட்ட பிரதேசங்களுக்குப் பொருத்தமானவையாக தயாரிக்கப்பட்டனவா என்பதையும்;

(ii) இன்றேல், வெளிநாடொன்றில் தயாரிக்கப்பட்ட திட்டவமைப்புக்களுக்கமைய நடைமுறைப்படுத்தப்பட்டுள்ளதா என்பதையும்;

அவர் இச்சபையில் அறிவிப்பாரா?

(ஈ) இந்நிகழ்ச்சியின் கீழ் கிளிநொச்சி மாவட்டத்திற்காக —

(i) நிர்மாணிக்க உத்தேசிக்கப்பட்டுள்ள பாலங்களின் எண்ணிக்கை;

(ii) பணம் ஒதுக்கப்பட்ட பாலங்களின் எண்ணிக்கை;

(iii) பணம் ஒதுக்கப்பட்ட பாலங்களில் வேலைகள் நிறைவு செய்யப்பட்டுள்ள பாலங்களின் எண்ணிக்கை;

(iv) பணம் ஒதுக்கப்பட்ட பாலங்களில் வேலைகள் நிறைவுசெய்யப்படாத பாலங்களின் எண்ணிக்கை;

(v) மேலும் நிர்மாணிக்கவேண்டியுள்ள பாலங்களின் எண்ணிக்கை;

யாவையென்பதை அவர் குறிப்பிடுவாரா?

(உ) இன்றேல், ஏன்?

4.

218/2020

கௌரவ மொஹமட் முசம்மில்,— வர்த்தக அமைச்சரைக் கேட்பதற்கு,— (2)

(அ) 2015 ஆம் ஆண்டு முதல் 2019 ஆம் ஆண்டு வரையிலான ஒவ்வொரு ஆண்டிலும் —

(i) இலங்கைக்கு இறக்குமதி செய்யப்பட்ட கௌப்பியின் அளவு;

(ii) அதற்காக செலவு செய்யப்பட்ட பணத்தொகை;

(iii) எந்த நாடுகளில் இருந்து கௌப்பி இறக்குமதி செய்யப்பட்டது;

(iv) கௌப்பி இறக்குமதி செய்த கம்பனிகளின் பெயர்கள் யாவை;

என்பதையும் தனித்தனியாக அவர் இச்சபைக்கு அறிவிப்பாரா?

(ஆ) மேற்குறிப்பிட்ட காலப்பகுதியினுள் இலங்கைக்கு கௌப்பி இறக்குமதி செய்வதற்காக செலவிடப்பட்டுள்ள மொத்த தொகை எவ்வளவு என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

5.

342/2020

கௌரவ சந்திம வீரக்கொடி,— பிரதம அமைச்சர் மற்றும் நிதி அமைச்சர், புத்தச்சாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (2)

- (அ) (i) 2018/05/11 ஆம் திகதிய அரசாங்க வர்த்தமானப் பத்திரிகையில் வெளியிடப்பட்ட அறிவித்தலுக்கு அமைய கணக்காய்வு பரிசோதகர் சேவையின் II ஆம் தரத்திற்கு கணக்காய்வுப் பரிசோதகர் ஆட்சேர்ப்பு — 2018 இற்கான திறந்த போட்டிப் பரீட்சை நடாத்தப்பட்டது என்பதையும்;
- (ii) மேற்படி போட்டிப் பரீட்சை 2018 அக்டோபர் மாதம் 14, 20 மற்றும் 21 ஆம் திகதிகளில் சில பரீட்சை நிலையங்களில் நடைபெற்றன என்பதையும்;
- (iii) மேற்படி போட்டிப் பரீட்சையின் பெறுபேறுகள் இதுவரை வெளியிடப்படவில்லை என்பதையும்;
- (iv) மேற்படி போட்டிப் பரீட்சை நடாத்தப்பட்டு இதுவரை 2 வருடங்களுக்கும் மேற்பட்ட காலம் கடந்துள்ளது என்பதையும்;
- அவர் அறிவாரா?
- (ஆ) (i) மேற்படி பரீட்சையின் பெறுபேறுகளை துரிதமாக வெளியிடுவதற்கான நடவடிக்கைகள் மேற்கொள்ளப்படுமா என்பதையும்;
- (ii) அவ்வாறு பெறுபேறுகளை வெளியிட்ட பின்னர் தகைமை பெற்றுள்ள அபேட்சகர்களுக்கு உரிய நியமனங்கள் துரிதமாக வழங்கப்படுமா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

6.

348/2020

கௌரவ ஹர்ஷ த சில்வா,— சுற்றாடல் அமைச்சரைக் கேட்பதற்கு,— (1)

- (அ) சட்டரீதியான தன்மை யாதாக இருப்பினும் கூருணர்வுடைய சூழல் முறைமையொன்றில் வீதியொன்றை நிர்மாணிக்கும்போது சூழலுக்கு ஏற்படும் பாதிப்பினை ஆராய வேண்டும் என்பது சூழலியலாளர்கள் உட்பட பெரும்பான்மையான பொதுமக்களின் கருத்து என்பதால், அத்தகைய ஆய்வினை மேற்கொள்ள வேண்டுமென அவர் ஏற்றுக்கொள்வாரா?
- (ஆ) (i) ஆமெனில், கூருணர்வுடைய சூழல் முறைமையொன்றும் மற்றும் உலக உரிமையொன்றுமாகிய சிங்கராஜ வனத்தினுடாக லங்காகம எனும் கிராமத்திற்கு பாதையொன்று அமைப்பதற்காக அத்தகைய ஆய்வொன்று மேற்கொள்ளப்பட்டுள்ளதா என்பதையும்;
- (ii) இன்றேல், அத்தகைய ஆய்வொன்று மேற்கொள்வதற்கு எதிர்பார்க்கின்றீர்களா என்பதையும்;
- அவர் இச்சபைக்கு அறிவிப்பாரா?
- (இ) மேற்படி (அ) இல் குறிப்பிட்டுள்ள கருத்தினை ஏற்றுக்கொள்ளவில்லையெனில், அதற்கான காரணம் யாதென்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

7.

420/2020

கௌரவ (திருமதி) ரோஹினி குமாரி விஜேரத்ன,— நீர் வழங்கல் அமைச்சரைக் கேட்பதற்கு,— (1)

- (அ) (i) இன்றளவில் அநேகமாக வேலைகள் பூர்த்தி செய்யப்பட்டு வருகின்ற “விசல் தம்புள்ள” நீர் வழங்கல் திட்டத்தின் கீழ் குடிமனைகளுக்கான நீர் இணைப்புகள் வழங்கப்படவுள்ள கலேவெல மற்றும் தம்புள்ள பிரதேச செயலகப் பிரிவுகளில் அமைந்துள்ள கிராம அலுவலர் பிரிவுகளின் எண்ணிக்கை யாதென்பதையும்;
- (ii) மேற்படி கிராம அலுவலர் பிரிவுகளின் பெயர்கள் யாவை என்பதையும்; அவர் இச்சபையில் அறிவிப்பாரா?
- (ஆ) (i) மேற்படி கருத்திட்டத்தின் கீழ் குடிமனைகளுக்கான நீர் இணைப்புகள் வழங்கப்படுவதில் உள்ளடக்கப்படாத பல கிராம அலுவலர் பிரிவுகள் கலேவெல மற்றும் தம்புள்ள பிரதேச செயலாளர் பிரிவில் காணப்படுவதை அவர் அறிவாரா என்பதையும்;
- (ii) அந்தக் கிராம அலுவலர் பிரிவுகளின் பெயர்கள் யாவை என்பதையும்;
- (iii) மேற்படி கிராம அலுவலர் பிரிவுகளில் குடிமனைகளுக்கான நீர் இணைப்புகள் வழங்கப்படாத கிராமங்களின் எண்ணிக்கை யாது என்பதையும்;
- (iv) அக்கிராமங்களின் பெயர்கள் யாவை என்பதையும்;
- (v) மேற்படி கருத்திட்டத்தின் கீழ் அக்கிராமங்களுக்கும் குடிமனைகளுக்கான நீர் இணைப்புகளை வழங்க நடவடிக்கை எடுக்கப்படுமா என்பதையும்;
- (vi) இன்றேல், அதற்கென மாற்றுத்திட்டங்கள் நடைமுறைப்படுத்தப்படுமா என்பதையும்;
- (vii) ஆமெனில், அத்தகிதி யாது என்பதையும்; அவர் மேலும் இச்சபையில் அறிவிப்பாரா?
- (இ) இன்றேல், ஏன்?

8.

492/2020

கௌரவ நிரோஷன் பெரேரா,— வனஜீவராசிகள் மற்றும் வனப் பாதுகாப்பு அமைச்சரைக் கேட்பதற்கு,— (1)

- (அ) புத்தளம் மாவட்டத்தில், வனாதவிலிலுவ, எலுவன்குளம் பிரதேசத்தில் காடொன்று தீ வைக்கப்பட்டு துப்பரவு செய்யப்பட்டு அழிக்கப்பட்டுள்ளதாக ஊடகத்தில் வெளியாகியமையை அவர் அறிவாரா?
- (ஆ) (i) மேற்படி அழிவு இடம்பெற்றுள்ள நிலப்பரப்பின் அளவு யாது?
- (ii) மேற்படி காணிகளின் உரிமை அரசாங்கம் வசமுள்ளதா?
- (iii) இன்றேல் மேற்படி காணிகளின் உரிமையினைக் கொண்டுள்ள தரப்பினர்கள் யார்?
- (iv) மேற்படி காடு அழிப்பு நடவடிக்கைகளை மேற்கொண்டுள்ள நபர்கள் அடையாளம் காணப்பட்டுள்ளார்களா?
- (v) இந்நபர்களுக்கு எதிராக எடுக்கப்பட்டுள்ள நடவடிக்கைகள் யாவை? என்பதை அவர் இச்சபைக்கு அறிவிப்பாரா?
- (இ) இன்றேல் ஏன்?

பிரேரணை முன்னறிவித்தல்களும் தினப்பணிகளும்

* அ 1.

ஒதுக்கீட்டுச் (2021) சட்டமூலம் — (ஒதுக்கப்பட்ட ஏழாவது நாள்) — குழு ஆய்நிலை.
(பரிசீலனை, நவம்பர் 24)

* 2.

கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்)
(திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 3.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல்
(திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

குறைந்தபட்ச வேதனங்கள் (இந்தியத் தொழிலாளர்கள்) (திருத்தச்) சட்டமூலம் —
இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

தொழிற்சாலைகள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

தண்டனைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— காப்புறுதித் தொழிலை ஒழுங்குபடுத்தச் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்தச் சட்டத்தின் 112 ஆம் பிரிவின் கீழ் நிதி அமைச்சரினால் விதிக்கப்பட்டு, 2019 ஏப்ரல் 08 ஆம் திகதிய 2118/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.11.13 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

தினப்பணிகள் மீதான திருத்தங்கள் பற்றிய முன்னறிவித்தல்

அ1.

ஒதுக்கீட்டுச் (2021) சட்டமூலம் எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.